

నిజం తెలుసుకోకు!

వసుంధర

సుధాకర్ రెల్లో ఉన్నాడన్న మాటే కానీ అతని మనసు ఎప్పుడో చేరవలసిన చోటు చేరుకుంది. చేరుకుని కళ్యాణిని పలకరిస్తోంది. యోగ క్షేమాలడుగుతోంది. ఆప్యాయతను ధారగా కురిపిస్తోంది.

కళ్యాణి సుధాకర్ కు ఒక్క గా నొక్క చెల్లెలు. ఆ అన్నా చెల్లెళ్ళకు యింకెవ్వరూ లేరు. ఇద్దరూ ఒకరి నొకరు గాఢంగా ఆభిమానించుకుంటున్నారు.

సుధాకర్ దూరప్రాంతాలలో ఉద్యోగం చేస్తున్నాడు. అతడు ప్రతినెలా కళ్యాణి అవసరాలకు డబ్బు పంపిస్తుంటాడు. ఏడాదికొకసారి వెళ్ళి ఆమెను చూస్తూంటాడు.

ఇప్పుడు సుధాకర్ వయస్సు ఇరవై ఏడు సంవత్సరాలు. కళ్యాణి అతనికంటే ఎనిమిదేళ్ళు చిన్న.

ఏడు సంవత్సరాల క్రితం సుధాకర్ తండ్రి చనిపోయాడు. తల్లి కళ్యాణిని కన్న సంవత్సరానికే కన్ను

మూసింది. అందువల్ల చిన్నప్పట్నించీ సుధాకర్ కళ్యాణిని కంటికిరెప్పలా సాకాడు. ఆమె ఏడిసే అతని ప్రాణం విలవిల్లాడిపోతుంది. ఆమె నవ్వితే అతని మానస వనంలో పూలు వికసిస్తాయి. కళ్యాణికి చిన్న దెబ్బ తగిలినా, రవంత కష్టం కలిగినా అతడు సహించలేడు. అదో విచిత్రమైన అనుబంధం.

సుధాకర్ బియ్యే ప్యానుకాగానే నార్సిండియాలో ఉద్యోగం రావడమూ, తండ్రి పోవడమూ ఒక్కసారే జరిగాయి. అప్పటికి కళ్యాణి వయసు పన్నెండేళ్ళు.

సుధాకర్ పెళ్ళి చేసేసుకుని కళ్యాణిని కూడా తీసుకుపోతే బాగుంటుందని కొందరు బంధువులు నూచించారు. కళ్యాణి ఓ యింటి దయ్యేజరకూ పెళ్ళి చేసుకోవడం సుధాకర్ కు యిష్టంలేదు. దూరప్రాంతంలో తన ఒక్కడితో ఉండడంవల్ల కళ్యాణి కిబ్బంది అని అతను భావించాడు. అందుకే ఆ ఊళ్ళోని బంధువుల యింట ఆమెను వదిలిపెట్టాడు.

సుబ్బరామయ్య గారు దూరపు వరుసలో కళ్యాణికి పెదనాన్న అవుతాడు. ఆయనకు డబ్బయితే లేదుకానీ హృదయంనిండా మంచితనమే ఉంది. మంచితనం ఆయన్ని మరింత పేదవాణి చేస్తోంది కూడా.

సుబ్బరామయ్య గారేదో ఆఫీసులో చిన్న గుమాస్తాగా ఉంటున్నాడు. ఆయనకు ముగ్గురాడ పిల్లలు. మగపిల్లలు లేరు. ఆడపిల్లల పెళ్ళి గురించి ఆయనకు బెంగగా ఉంటుంది.

కానీ ఇటీవలే ఆయన ఆలోచనల్లోనూ, ఆరిక పరిస్థితిలోనూ కూడా మార్పువచ్చినట్లుంది. ఆఫీసులో లంచాలు పట్టడం మొదలుపెట్టాడో ఏమో, ప్రస్తుతం ఆయనకు

రోజులు నాగానే వెళ్ళిపోతున్నాయి. ఇటీవలే ఆయన మొదటికూతురు పెళ్ళి కూడా చేశాడు.

కళ్యాణి నిమిత్తం సుబ్బరామయ్య గారికి కొంత డబ్బు పంపిస్తూండేవాడు సుధాకర్. అనిశాక వేరే కొంత కళ్యాణికి కూడా పంపిస్తూండేవాడు.

పదిహేనో యేట మెట్రిక్ ప్యాసయింది కళ్యాణి. ఆ తర్వాత ఒక సంవత్సరంపాటు టైపూ, మార్కెటింగ్ నేర్చుకుని ఓ కంపెనీలో సెనోగ్రాఫర్ గా చేరింది.

పదిహేనేళ్ళకే పదనిమిదేళ్ళ పిల్లలా ఉండేది కళ్యాణి. ఆమెకు పాడుగు, పాడుగుకు తగ్గ అవయవపుష్టి, అన్నిటినీ మించిన కనుముక్కు తీరు, ఆ తీరుకు సరిపడ శరీర ఛాయ-ఇవన్నీ కలిసి ఆమెను అందగ్గలెల లిస్టులో శ్రేచ్ఛికాయి. ఆ అందానికి శావలసిన ఇతర హాంసులన్నీ కళ్యాణి సమకూర్చుకునేది. ఆమెను చూడగానే దివి నుంచి భువికి దిగివచ్చిన అప్పరస అని చాలామంది అనుకునేవారు.

తలచుకుంటే కళ్యాణి పెళ్ళి పెద్ద కష్టంకాదని సుబ్బరామయ్య, సుధాకర్ కు రాస్తూండేవాడు. అయితే చాలా పెద్ద సంబంధం చేయాలని సుధాకర్ ఆశయం. అందుకవసరమైన డబ్బు పోగు చేయడానికి అతను దూర ప్రాంతంలో రాత్రింబవళ్ళు కష్టపడుతున్నాడు. అతనివద్ద యిప్పుడు సుమారు పన్నెండు వేల రొక్కం ఉంది. అవసరమైతే అప్పుచేసి కొద్ది సంవత్సరాలలో తీర్చగల ఆదాయం ఉంది.

ఈ పర్యాయం కళ్యాణి పెళ్ళి కుదిర్చేయాలని సుధాకర్ అనుకుంటున్నాడు. చెల్లెల్ని పెళ్ళికూతురు ముసాబులో ఉహిస్తూంటే అతని మనసు చలించిపోతోంది.

మనసుకంటే అలస్యంగానే అయినప్పటికీ సుధాకర్ మనిషి కూడా మొత్తంమీద చేరవలసిన ఊరు చేరుకున్నాడు. సేషనోంచి బయట అడుగుపెట్టి ఓ రిక్షాలో కూర్చుని వెళ్ళవలసిన చోటు చెప్పాడు.

రిక్షా శరణంతో దూసుకుపోయి ఓ యింటిముందు ఆగింది. సుధాకర్ రిక్షాదిగి దబ్బులిచ్చి యింటివైపు తిరిగి నిరుత్సాహ పడిపోయాడు. ఇంటికి తాళంపెట్టి ఉంది.

సూట్ కేసు అరుగుమీద పెట్టి దిగాలుగా కూర్చున్నాడు సుధాకర్. తను వస్తున్నట్లు ముందుగానే ఇంటిక ఉత్తరం రాశాడు. అందరికీ తన రాకగురించి తెలిసే ఉండాలి.

అతనింకా ఏదో ఆలోచనల్లో ఉండగానే ఎదురింటి వాళ్ళబాబాయి పరుగున వచ్చి — “నమస్కారమండీ! ఇదేనా రావడం—” అన్నాడు.

“అవునోయ్—యింటికి తాళంపెట్టి ఉంది...”

“తాళం చెవి నా దగరుందండి. సుబ్బరామయ్యగా దూళ్ళో లేరు. కళ్యాణి డిల్లొనే ఉంది. నిన్న సాయం త్రం మా ఇంట్లో ఈ తాళం చెవి ఇచ్చి వెళ్ళింది. సినిమాకు వెళుతున్నానని చెప్పింది. మళ్ళీ యింతవరకూ రాలేదు...” అన్నాడా ఆబాబాయి.

సుధాకర్ తాళం చెవి అందుకుని — “ఎప్పుడూ యిలా జరుగుతూంటుందా?” అన్నాడు.

“లేదండి. కానీ యిలా తాళం చెవి యిచ్చి వెళుతుండడం ఇంట్లో అందరికీ మామూలే! పదిగంటలయ్యే సరికి ఉదయంపూట ఇంట్లో ఆడా, మగా ఎవ్వరూ ఉండరుకదండీ—అందుకని తాళం చెవి మా ఇంట్లో ఇచ్చి వెళుతుంటారు...” అన్నాడా ఆబాబాయి.

ఆ విషయం సుధాకర్ కూడా తెలుసును దొడమ్మగా
రేవో కలుపనులు నేర్చుకుంటోంది. కళ్యాణి సెనో
గ్రాఫర్. ఆడపిల్లలిద్దరూ నేర్పుగరల్పుగా ఏదో మాపులా
పని చేస్తున్నారు. నుబ్బ గామయ్యకు ఉద్యోగం.

“పెదనాన్న గారెన్నాళ్ళనుంచి ఊళ్ళోలేరు?”

“ఓ వారం రోజులవుతుందండి...”

ఉత్తరం తను ఆఫీసు అడ్రసుకి రాశాడు. నుబ్బ
రామయ్య గారూళ్ళో లేరు కాబట్టి ఆయనకి విషయం
తెలియదు. ఉత్తరం ఆయన ఆఫీసుకు రాశాడు కాబట్టి
కళ్యాణికి విషయం తెలిసి ఉండదు.

“అయితే కళ్యాణికి నేను వస్తున్నానని తెలిసుం
డదు...” గొణుక్కుంటున్నట్లుగా అన్నాడతను.

“తెలుసునండి. మీరీవేళ ఈ సమయంలో వస్తారని
కళ్యాణి చెప్పింది. నిన్న తాళంచెవి యిచ్చేటప్పుడు ఈ
విషయం చెప్పి ఒక వేళ తను అంతవరకూ ఇంటికి రాలేని
పక్షంలో మీకీ తాళంచెవి యివ్వమని తనే చెప్పింది”
అన్నాడా అబ్బాయి.

‘అంటే కళ్యాణికి ముందుగానే తెలుసునన్నమాట -
తను ఎక్కవసేపు బయట వుండబోతున్నానని. అన్న
య్యోస్తున్నాడని తెలిసి ఆపుకొలేని ఆ రాచకార్య
మేమిటో’ అనుకున్నాడు సుధాకర్. ఏది ఏమైతప్పటికీ
అతను అసంతృప్తిగానే అక్కణించి కదిలి యింటి
తాళం తీశాడు. ఇంకా అక్కడే నుంచున్న ఆ అబ్బా
యికి ధాంక్సు చెప్పి-సూట్ కేసుతో సహా యింట్లో ప్రవేశ
శించాడు.

కళ్యాణిని చూడాలని సుధాకర్ మనసు తహతహ
లాడిపోతోందని సుధాకర్ కు తెలుసు. అందుకే కళ్యాణి

ఎక్కడికి వెళ్ళిందో, ఏమయిందోనని ఆతను ఆదుర్దాపడు తున్నాడు.

ఆ యింట్లో కళ్యాణికి ఓ గది ప్రత్యేకించారు. తనకు తోచిన విధంగా కళ్యాణి ఆ గదిని అలంకరించుకుంటుంది. ఇతను లెవ్వరూ ఆమె అనుమతి లేనిదే ఆ గదిలో ప్రవేశించకూడదు.

సుధాకర్ మనసులో ఒక కొంటె ఆలోచన వచ్చింది. ఆతను చెల్లెళ్ళికోసం ఒక మంచి బహుమతి తెచ్చాడు. ఆ బహుమతి ఒక అట్టపెట్టెలో ఉంది. ఆ పెట్టెమీద “చెల్లెలికి ప్రేమతో - అన్నయ్య సుధాకర్!” అని రాశాడు. ఆ బహుమతిని చెల్లెలి గదిలోవుంచి తను యింట్లోంచి బయటకు వెళ్ళిపోయి సాయంత్రం వరకూ రాకూడదు. కళ్యాణివచ్చి చూసుకుని ఆశ్చర్యపోతుంది.

ఇలా చేయడానికి సుధాకర్ కు మరీ ఎక్కువ ఇష్టం లేదు. ఎందుకంటే యింట్లో అరగంటలోనే చెల్లెలు వచ్చేస్తేనో.. అప్పుడు వెంటనే ఆమెను చూసే అవకాశం పోతుంది.

ఇంకా అనుకుని చెల్లెల్ని వెంటనే చూసే ఆనందంనుంచి దూరం కాకుండా ఉండడానికి సుధాకర్ అక్కడే మరో అరగంటనేపు ఎదురుచూశాడు. కానీ ఎక్కడా కళ్యాణి వచ్చే జాడ కనిపించలేదు. నిరుత్సాహం ఆతనిలో కోపాన్ని, విసుగునూ ప్రవేశ పెట్టింది. తాననుకున్న పని చేయడం మినహాగా మరేమీ లేదని ఆతనికి తోచింది.

సుధాకర్ సూట్ కేసు తెరిచి అందులోని అట్టపెట్టి బయటకు తీశాడు. అందులోని బహుమతి చూసి చెల్లెలిలో కలిగే భావసంచలనాన్ని తలుచుకుని క్షణకాలంపాటు ఆతను పరవశించాడు తర్వాత ఆ అట్టపెట్టిలో నెమ్మదిగా

కళ్యాణి గదిలోకి ప్రవేశించాడు. గదిలో ప్రవేశిస్తూనే అతని కళ్ళబట్ట దృశ్యం అతన్ని ఆనందపరచుకుణ్ణి చేసింది. గదిలో మంచంమీద ఒక యువతి పడుకుని ఉంది. ఆమె కట్టుకున్న చీర సుధాకర్ కి బాగా గుర్రే! అది అతను కళ్యాణిగోసం కొన్నది. ఏ పరిస్థితుల్లోనూ కళ్యాణి గది లోకి మరొకరు ప్రవేశించరు.

సుధాకర్ కు కళ్యాణి కొంటెతనం అర్థమైపోయింది. ఈ విధంగా తన నామె ఆశ్చర్యపరచాలనుకుందన్న మాట! ఆయితే యింటిబయట తాళంపెట్టి యింట్లోకి ఎలా వచ్చింది?

సుధాకర్ ఎక్కువగా ఆలోచించలేదు. అందుకేదో పదతి నవలంబించి ఉంటుంది. లేదా మారుతాళం చెవి ఆమెవద్ద ఉండి వుంటుంది. ముందు తను చెల్లెల్ని చూడాలి.

ఎడంచేత్తో అటపెట్టిని సటుకుని ఒక్క అంగలో మంచాన సమీపించి కుడిచేత్తో ఆమె నడుంమీద కిత్ కిత్లుపెడుతూ — “అమ్మ దొంగా - ఇక్కడ పడు కున్నావా?” అన్న సుధాకర్ ఉలిక్కిపడ్డాడు. అప్రయత్నంగా అతని చేతిలోని అటపెట్టె జారిపడింది.

అతని ఉలికిపాటుకు కారణం ఆ యువతిలో చలనం లేకపోవడం కాదు. ఆమె శరీరం-మంచుకన్న చల్లగా ఉండడం. చటుక్కున అతని నామెను ఇటువైపు తిప్పాడు.

శీవకళలేని ఆ ముఖం నిస్సందేహంగా కళ్యాణిది! ఆమెను అట్నించి ఇటు తిప్పడంలో అక్కడే ఉన్న ఒక కాగితం బయల్పడింది.

“నా చావుకు యెవ్వరూ బాధ్యులు కారు. ఇది ఆత్మ హత్య!”

“కళ్యాణీ!” అంటూ నుధాకర్ పెట్టిన గావుకేక ఆ యింటిని దాటి వెళ్లి వీధి వీధిలో సంచలనాన్ని కలిగించింది.

2

“సందేహంలేదు—ఇది ఆత్మహత్య!” అన్నాడు ఇన్ స్పెక్టర్ శేఖర్.

“నేనూ ఒప్పుకుంటాను. కానీ ఎందుకు? ఏ లోటూ లేని నా చిట్టి చెల్లెలికి ఆత్మహత్య చేసుకోవలసిన కర్మం పట్టింది?”

“ఆ విషయం ఇంకా తేలలేదు. ఒక పర్యాయం ఆత్మహత్య అని ధృవపరిస్తే కారణాలు వెతికిపట్టుకోవడం ఎంతో సేపు కాదు...” అన్నాడు శేఖర్.

“ఆత్మహత్య అని ఎలా ధృవపరుస్తారు?”

“ఆ ఇంట్లోకి మరొకరు వచ్చే అవకాశం లేదు. అక్కడ మరొకరు మసలిన జాడలేదు. తను ఆత్మహత్య చేసుకుంటున్నట్లు ఆమె కాగితం పెట్టింది. హత్యకు అవకాశాలు లేనిచోట ఆత్మహత్యగా నిర్ణయించక తప్పదు...” అన్నాడు శేఖర్.

“ఆత్మహత్య చేసుకున్నానంటూ రాసివున్న కాగితం మీది దస్తూరీ నా చెల్లెలిది కాదు. అందుకు కారణం వివరించగలరా?”

“దస్తూరీ ఆమెది కాదని మీరంటున్నారు. చూకలా అనిపించడంలేదు...”

“దస్తూరీ నిపుణుల ద్వారా పరీక్షించి చూస్తే మీకే తెలుసుంది?”

“చూడండి మిస్టర్ సుధాకర్! మరణించినది మీ చెల్లెలు కాబట్టి మీరింత గా ఆలోచిస్తున్నారు. ఇలాంటి

కేసులు ఎన్నో చూశాన్నేను. ప్రతి చిన్నదానికీ అనుమానం పెట్టుకుంటే ప్రతి ఆత్మహత్యనూ హత్యగా అనుమానించవచ్చు. ఇది హత్య అని అనుమానించవలసిన పరిస్థితులేర్పడితే ఎలాగూ తప్పదు. కేసు సింపుల్ గా వున్నప్పుడు దాన్ని కాంప్లికేటెడ్ చేయడం నాకిష్టంలేదు” అన్నాడు శేఖర్.

“అయితే కారణాలేం చూపిస్తారు?”

“ప్రత్యేకంగా ఇవి అని చెప్పలేము గానీ సూచించగలము. ఆమె ఎవరినైనా ప్రేమించి మోసపోయివుండవచ్చు...”

“ఎందుకు మోసపోతుంది? ఆమె ఎవరిని ప్రేమించినా ఆమె ఇష్టానికి వ్యతిరేకంగా నేను ఎన్నడూ ప్రవర్తించను...”

“అవుననుకోండి. కానీ వివాహితుడామెను మోసంచేస్తే...”

“వాడి రక్తం కళ్ళజూస్తాను...” అన్నాడు సుధాకర్.

“చూడండి మిస్టర్ సుధాకర్, ఇటువంటి ముక్కలు మీరు నాముందు అనకూడదు. నేను బాధ్యతగల పోలీస్ ఇన్ స్పెక్టర్ని. మీ మాటలు నా రికార్డులోకి పెడితే అవి మిమ్మల్ని నేరస్థుల్ని చేయగలవు...”

“చెయ్యనివ్వండి ఇన్ స్పెక్టర్! నా ప్రాణానికి ప్రాణమైన చెల్లెలు పోయాక నేను బ్రతికిమాత్రం ఏం ప్రయోజనం? దాన్ని చంపినదెవరో తెలిస్తే...”

“ఆ వేశపడకండి మిస్టర్ సుధాకర్ — ఇది హత్య కాదు. ఆత్మహత్య. పుట్టిన ప్రతివీటికీ ఎప్పుడో అప్పుడు

మరణం తప్పదు. అందరూ ఏదోరోజున పోవలసిన వాళ్ళమే. కాస్త ముందూ, వెనకా-అంతే! నాలుగు రోజులుపోతే మీరుకూడా మీ చెల్లెలి మరణంగురించి మరిచిపోగలుగుతారు. మరుపు మనకు దేవుడిచ్చిన వరం. మీవంటి అన్నగారి అభిమానాన్ని కలకాలం అందుకునే భాగ్యం మీ చెల్లెలికి లేదు. మీ ముందింకా చాలా భవిష్యత్తుంది. లేనిపోని ఆలోచనలకు మీ మనస్సులో చోటిచ్చి బంగారులాంటి మీ భవిష్యత్తును పాడుచేసుకోవద్దు. ఒక పోలీసు ఇన్స్పెక్టరుగాకాక శ్రేయోభిలాషిగా మీ కీ సలహా ఇస్తున్నాను” అన్నాడు శేఖర్.

సుధాకర్ భారంగా నిట్టూర్చి అక్కణ్ణించి బయట పడ్డాడు.

3

“అయితే నేనేం చేయాలంటారు?” అన్నాడు డిటెక్టివ్ శాస్త్రి.

“నా చెల్లెలిది ఆత్మహత్య కాదని నా అంతరాత్మ ఘోషిస్తోంది. దాన్ని చంపించెవరో, ఎందుకు చంపారో తెలుసుకోవాలి...” అన్నాడు సుధాకర్.

“పోలీసులు ఆత్మహత్య అంటున్నారు. ఇంట్లో బంధువులెవ్వరూ లేరు. హత్య చేయవలసిన అవసరమూ, అవకాశమూ ఎవరికీ కనుపించడంలేదు. ఈ పరిస్థితుల్లో మీ చెల్లెలిది ఆత్మహత్య కాదని ఎందుకు అనుకుంటున్నారు?” అన్నాడు శాస్త్రి.

“దానికి జీవితంమీద అంతులేని మమకారం. ఎట్టి విపత్కర పరిస్థితుల్లోనైనా జీవితాన్ని కొనసాగించడమే కానీ తుదముట్టించడం దాని ధ్యేయంకాదు. చిన్నప్ప

ట్నంచీ దాని మన స్వత్వం నాకు తెలుసు. ఏ పరిస్థితు లోనూ అది ఆత్మహత్యకు తలపెట్టదు. ఇది నా నమ్మకం.”

శాస్త్రి ఆలోచనలో పడ్డాడు. సుధాకర్ చెప్పిన దంతా విన్నాక కళ్యాణి ఆత్మహత్య విద్వారంగా అతనికి కూడా లోచింది. చనిపోవడానికి పదిరోజులముందు కళ్యాణి సుధాకర్ కి రాసిన ఉత్తరం అతను చదివాడు. ఆ ఉత్తరంలో కళ్యాణికి జీవితంపట్ల వున్న మోజు స్పష్టంగా తెలుస్తోంది. ఆ మోజు ఒక్క పదిరోజుల్లో పోయిందంటే అందుకేదో బలవత్తరమైన కారణ ముండాలి!

“ఒక వేళ కళ్యాణి నిజంగానే ఆత్మహత్య చేసు కున్నప్పటికీ అందుకేదో బలవత్తరమైన కారణముండి వుండాలి. అదేమిటో తెలుసుకోవాలి. అన్నయ్యగా నేను అన్నివిధాలా తనకు రక్షణ ఇవ్వగలనన్న నమ్మకం దానికి వుంది. ఆ నమ్మకాన్ని కూడా వదిలిపెట్టి అది ఆత్మ హత్య చేసుకున్నదంటే అందుకు కారణమేమిటో నే నూహించలేకుండా వున్నాను!” అన్నాడు సుధాకర్.

“ఓ, కే. ఈ కేసు నేను చేపడతాను. మీ మనసు బాధపడుతున్నదని నాకు తెలుసు. నావద్దకు వచ్చే వారంతా అటువంటి సితిలోనే వస్తారు. అయినా వ్యాపారమన్నాక వ్యాపారమే! మీరివ్వగల ఫీజు చెబు తారా?” అన్నాడు శాస్త్రి.

“నా చెల్లెలి పెళ్ళికోసం ఇంతవరకూ పన్నెండు వేలు పోగుచేశాను. ఇప్పుడది దాన్ని చంపిన హంతకుణ్ణి

కనుక్కొవడానికే వినియోగిస్తాను" అన్నాడు
సుధాకర్.

"ఓ... కే... నాకు అడ్వాన్స్ అక్కర్లేదు. కేసు
జయప్రదం అయినప్పుడే మీదగ్గర డబ్బు తీసుకుంటాను.
మిమ్మల్ని నమ్ముతున్నాను. మీరిచ్చిన సమాచారం నాకు
చాలు. మీరు వెళ్ళవచ్చు..." అన్నాడు శాస్త్రి.

సుధాకర్ లేచి అక్కణ్ణించి వెళ్ళిపోయాడు.

డిటెక్టివ్ శాస్త్రి పూర్తి పేరు సోమనాథశాస్త్రి.
అతడి వయసు ముప్పై సంవత్సరాలు. గవర్నమెంటు
వుద్యోగం చేస్తూండగా అయిదేళ్ళక్రితం హఠాత్తుగా
అతనికి ఏదో వారసత్వపుటాస్తి కలిసివచ్చింది. చిన్న
తనంనుంచీ అతనికి నేరాలన్నా, నేరపరిశోధన అన్నా
అపరిమితమైన ఇష్టం.

అస్తి కలిసిరాగానే అతడు వుద్యోగానికి రాజీనామా
ఇచ్చి నేర పరిశోధనను వృత్తిగా స్వీకరించాడు. అతడు
పనిచేసే ఆఫీసులోనే టెపిస్టుగా వుండే రమణమూర్తి
కూడా ఉద్యోగం వదిలిపెట్టి శాస్త్రివద్ద అస్తిసెంటుగా
చేరిపోయాడు.

రానుమూర్తి వయసు ఇరవై వుంటుంది. ధైర్యానికి
లోటులేదుకానీ చూసిరమ్మంటే శాల్చివచ్చే రకం. చాల
సార్లు అతడు రోళ్ళలో తలదూరిస్తే శాస్త్రి రోకటిపోట్ల
బాధనుంచి రక్షించాడు.

శాస్త్రి భార్యపేరు వెంకటరమణ. ఆమెనతడు
ముద్దుగా రామా అని పిలుచుకుంటాడు. ఆమెకు భర్త
చేపట్టిన వృత్తి నచ్చలేదు. ఈ విషయంలోతప్ప అన్ని
విషయాల్లోనూ భర్త ఆమె మాటలు వింటాడు.

వారికిదరు ఆడపిల్లల తర్వాత ఒక మగపిల్లవాడు. మరి పిల్లలు లేకుండా ఆపరేషన్ చేయించుకున్నాడు శాస్త్రి.

బహుశా వెంకటరమణ అదృష్టంవల్లనే అయిం టుంది-శాస్త్రికింతవరకూ ప్రమాదకరమైన కేసులు తగలేదు. డబ్బుమాత్రం సరాసరి నెలకు వెయ్యివరకూ సంపాదిస్తున్నాడు.

రమణమూర్తి రాగానే శాస్త్రి అతడికి కేసు వివరా లన్నీ చెప్పి-“ఏం చేస్తే బాగుంటుందంటావ్!” అన్నాడు.

“నుబ్బరామయ్య గారి పిల్లల్ని ఇంటవ్యూ చేస్తే బాగుంటుంది.”

శాస్త్రి నవ్వి “నీ బుద్ధి పోనిచ్చుకున్నావు కాదు. వయసులో వున్న ఆడపిల్లలతోటా కేసు మొదలు పెట్టేది!” అన్నాడు.

రమణమూర్తి గతుక్కుమని “అదికాదు సార్! చని పోయిందికూడా వయసులోని పిల్ల. ఆ పిల్లలూ, ఈ పిల్ల ఒకే ఇంట్లో వుంటున్నారు. వరుసకు అక్కా చెల్లెళ్లు. కళ్యాణిగురించివార్ల వ్యగలిగిన వివరాలు నుధాకర్ కూడా ఇవ్వలేదేమో!” అన్నాడు.

“బాగుంది. నువ్వు చెప్పింది కరక్టే. అలాగే చేద్దాం” అన్నాడు శాస్త్రి.

“అయితే ఎప్పుడు వెళ్ళమంటారు?”

“ఇప్పుడే... కానీ నువ్వు వెళ్ళవలసిన చోటు వేరు. నుబ్బరామయ్య గారి ఎదురింట్లో నువ్వు కొంత సమాచారం సేకరించాలి...” అన్నాడు శాస్త్రి.

రమణమూర్తి నిరుత్సాహంగా “ఆ ఇంట్లో ఆడపిల్లలున్నారా?” అన్నాడు.

“ఉన్నారో లేదో తెలియదుకానీ నువ్వుమాత్రం పదమూడేళ్ళ కృష్ణశర్మ అనే కుర్రాడిని ఇంటర్వ్యూ చేయాలి” అన్నాడు శాస్త్రి.

“నురి సుబ్బరామయ్యగారి పిల్లలు...”

“వాళ్ళ సంగతి నేను మానుకుంటాను.” అన్నాడు శాస్త్రి.

“అమ్మ గురూ! నా అయిడియాను నువ్వుపయోగించు కుంటున్నావా?” అని మనసులో మాత్రం అనుకున్నాడు రమణమూర్తి.

4

“నిజానికిది నూటరెండు రూపాయలు, కానీ యీ రెండోజులూ ఎన్నభేఎనిమిది రూపాయలు. ఆ తర్వాత మళ్ళీ నూటరెండు రూపాయలైపోతుంది...” అంది గౌరి.

“ఎందుకసీ?” అన్నాడు శాస్త్రి.

“ఇది మీ షాపులో రివాజు. ఒకోవారం ఒకో వారం కన్నెషన్ రేట్టుకి అమ్ముతాము...” అంది గౌరి.

శాస్త్రి చిన్నగా నవ్వి “ఈ కన్నెషన్ అన్ని విషయాలలోనూ వుంటుందా?” అన్నాడు.

“అంటే?” అనామె.

శాస్త్రి స్వరం తగ్గించి “అన్నివిషయాలలోనూ అంటున్నాను...” అన్నాడు.

గౌరి చిత్రంగా శాస్త్రివంక చూసి అదోలా నవ్వింది.

అమె ముఖంలో కోపం కనబడకపోవడంలో శాస్త్రీ ధైర్యం పెరిగింది. “అందానికి కోపారు లర్పించడం నా బలహీనత. ఈ చీరను కొని నీకే ప్రజంటు చేద్దామనుకుంటున్నాను...”

“తెలియనివాళ్ళవద్ద ఊరికే బహుమతులు తీసుకోవడం నా కలవాటు లేదు” అంది గౌరి. శాస్త్రీ మాటలకు అమె ముఖం శాస్త్రీ ఎర్రబడింది.

“ఊరికే వద్దు...” అన్నాడు శాస్త్రీ.

“అంటే?” అంది గౌరి శాస్త్రీ తీవ్రంగా.

“అలా కోపంగా చూడకండి. నాకు డబ్బుంది. సరదాగా గడపడం నా ఇష్టం. మోసాలంటే నాకు మొదలే ఇష్టంలేదు. నాకు పెళ్ళికూడా అయింది. మీకు అభ్యంతరం లేకుంటే నెహ్రూ పార్కులో సాయంత్రం అయిదు గంటలకు నన్ను కలుసుకోండి. మీతో ఓ ముఖ్య విషయం మాట్లాడాలి...” అన్నాడు శాస్త్రీ.

“నేను రాను...” అంది గౌరి.

“నేను చెడ్డవాణ్ణి కాను. దుర్మార్గుణ్ణి కాను. పెళ్ళి కాని ఆడపిల్లలపై చేయివేసే రకం కాను. మనసులోని మాటను సూటిగా చెబుతాను. ఇష్టంలేనివాళ్ళను కంటనే వదిలిపెడతాను. పార్కులో నాతో ఓ ఆరగంటనేపు మాట్లాడితే మీకు వందరూపాయలిస్తాను. ఒకటికాదు, రెండు కాదు... వందరూపాయలు... ఆ ఆరగంటనేపూ నేను మిమ్మల్ని తాకనైనా తాకను...” అన్నాడు శాస్త్రీ.

గౌరి ఓసారి అతని కళ్ళలోకి చూసి తల వంచుకుని “సరే వస్తాను” అంది. అన్నమాటమాటను నిలబెట్టుకుంది కూడా.

“అరగంట మాత్రమే టయిముంగి కాబట్టి సమయం వృథా చేయను. నేనడిగిన ప్రశ్నలకు సూటిగా జవాబు చెప్పాలి” అన్నాడు శాస్త్రి.

“అడగండి” అంది గౌరి.

“నేనిలా అడుగుతున్నానని ఏమీ అనుకోకూడదు... నాకు మీమీద మనసెంది. ఏమైనా అనకాశముందా?”

నివ్వరపోయి శాస్త్రినంక చూసింది గౌరి. ఆమెకు నోట మాటరాలేదు.

“మానం అరాంగీకారమవుతుంటాను. అయితే నాకో ఇబ్బంది ఉంది. ఊళ్ళో చాలామందికి నేను తెలుసు. లాడింగులో వ్యవహారం కుదరదు. మా ఇంట్లో అసలే జరుగదు. మీ ఇంట్లో సాధ్యపడుతుందా?”

గౌరి వెబ్బతిన్నట్లు అతడినంక చూసి — “నేనలాంటి దాన్నని మీకెవరు చెప్పారు?” అంది.

“నాకు చాలామంది సేల్సుగర్ల్స్ తో పరిచయముంది. అందమైనవాళ్ళు తటస్థపడ్డప్పుడు నా పయత్నం నేను చేసుకుంటాను. ఇందులో తప్పుందని అనుకోను. బజార్లో టాక్సీ పోతూంటే కేకేస్తాం. ఇష్టమేలే వస్తాడు. లేక పోతే లేదు” అన్నాడు శాస్త్రి.

“మరి నేను వెళ్ళవచ్చా?” అంది గౌరి.

“మీరు వెళ్ళడం నా అనుమతిమీద ఆధారపడితే నేను మిమ్మల్ని వెళ్ళనివ్వను. ఒక్క రోజుకు అయిదు వందలిస్తాను. ఆలోచించుకోండి...” అన్నాడు శాస్త్రి.

ఆమెనుంచి ఎటువంటి సమాధానం వినాలోనని అతను బెదిరిపోతున్నాడు.

“రేపు మధ్యాహ్నం రెండుగంటలకు — ఈ పార్కు దగ్గరకే రండి!” అంది గౌరి.

శాస్త్రి నిశ్చేషుడై ఆమెనంక చూశాడు.

“ఏమిటి విశేషాలు?” అన్నాడు శాస్త్రి.

రమణమూర్తి గొంతు సవరించుకుని — “కేసులో నిజంగానే బలముందని తోస్తోంది. ఒక్క కృష్ణశర్మనే కాక చుట్టప్రక్కల చాలా వాకలు చేశాను. తెలిసిన వివరాలు చాలా ఆశ్చర్యాన్ని కలిగించాయి. నా దురదృష్టంకొద్దీ ఒక్క ఆడపిల్లకూడా దొరక తడు ప్రశ్నలడగడానికి —” అన్నాడు.

“విశేషాలు చెప్ప” అన్నాడు శాస్త్రి.

రమణమూర్తి ప్రారంభించాడు.

“సుబ్బరామయ్య ఇంట్లో ఉదయం పది అయ్యేసరికి ఎవ్వరూ వుండరు. ఆడా, మగా అందరూ తలో పనిమీదా బయటకు పోతారు. ఆఖరున వెళ్ళినవారు తాళంచెవి ఎదురింట్లో ఇచ్చి వెడతారు. ఆ తాళంచెవికి దూప్లి కేటులేదు. సాధారణంగా సుబ్బరామయ్య భార్య శారదమ్మ అందరికంటే ఆలస్యంగా బయటకు వెళుతుంది.

ఆడపిల్లలు సేల్సుగిరల్స్ గా పనిచేస్తున్నారు. కళ్యాణి సెనోగ్రాఫర్. శారదమ్మ కుటుంబములు నేర్చుకుంటోంది. సుబ్బరామయ్య గుమస్తా. ఇంతమంది బయటకు వెళ్ళి పోవలసి వున్నప్పటికీ ఆ ఇంటివాళ్ళు దూప్లి కేటు తాళంచెవులెందుకు చేయించుకోవడం లేదో ఆశ్చర్యం. ఎప్పుడూ ఎదురింట్లోనే ఇచ్చి వెడతారు.

అయినా సువత్సరాల క్రితంవరకూ సుబ్బరామయ్య ఆర్థిక పరిస్థితి ఘోరంగా వుండేది. ఆ ఇంట్లోని ఆడవాళ్ళే వ్యర్థం బయటకు వచ్చేవారు కాదు. అయినా సువత్సరాల నుంచి ఆయన పరిస్థితి మెరుగయింది. ఇంటిల్లపాడీ సంపాదనలో పడ్డారు. పరిస్థితి మెరుగైనాక సంపాదనలో

పడ్డారా, సంపాదనలో పడినాక పరిస్థితి మెరుగయిందా అన్నది ఎవ్వరూ చెప్పలేకపోయారు.

సుబ్బరామయ్య చాలా మంచివాడని ఆ వీధిలో పేరుంది. సుబ్బరామయ్య పిల్లలగురించి చాలామంది వంకరగా మాట్లాడారు. అయితే అవి అనూయకు సంబంధించినవే కానీ సాక్ష్యాలున్న మాటలుకాదు. అందని ఆడపిల్లల ప్రవర్తనమీద అభాండాలు వేసే మగవాళ్ళు చాలామంది వుంటారు.”

రమణమూర్తి చెప్పిందంతా విని — “నువ్వు చెప్పింది విన్నాక రెండు విషయాలు నాకాశ్చర్యాన్ని కలిగిస్తున్నాయి” అన్నాడు కాస్త్రీ.

“ఏమిటవి?”

“ఆ ఇంటివాళ్ళు దగ్గర డూప్లికేట్ తాళాలు ఎందుకుంచుకోవడంలేదు? డూప్లికేట్ తాళం దగ్గర లేని పక్షంలో కళ్యాణి తాళం వేసిన ఇంట్లోకి ఎలా వచ్చింది?”

“వాళ్ళ దగ్గర డూప్లికేటు తాళాలు వున్నప్పటికీ లేవని అబద్ధం చెబుతున్నారేమో!” అన్నాడు రమణమూర్తి.

“అలా అబద్ధం చెప్పాల్సిన అవసరం ఎవరికుంటుంది?” అన్నాడు కాస్త్రీ.

రమణమూర్తి బుర్రకు పదునుపెట్టసాగాడు. వున్నట్లుండి — “ఆ ఇంటి వాళ్ళందరూ కలిసి ఏదో గమ్మక్క చేస్తున్నారు. తమకు పటిష్టమైన ఎలివీని తయారుచేసుకుంటున్నారు” అన్నాడు.

“ఎందుకు?” అన్నాడు కాస్త్రీ.

“కళ్యాణిని చంపాలన్న ఆలోచన వారికి చాలాకాలం క్రితమే వచ్చివుండాలి. మాస్టర్ ప్లాన్ వేకారు...” అన్నాడు రమణమూర్తి.

“కళ్యాణిని చంపవలసిన అవసరం ఆ ఇంటివార్య
కందుకు కలిగింది?”

రమణమూర్తికి జనాబు తోచలేదు, అతను ఆలోచనలో
పడ్డాడు.

శాస్త్రి మళ్ళీ—“అసలు హత్యలు చేయడానికి కారణా
లేముంటాయి?” అన్నాడు.

“పగ, ద్వేషం...”

“ఇంకా...”

“మోసం చేసినట్లు గ్రహించడం...”

“ఊఁ...”

“చెప్పిన పనికి ఒప్పుకోకపోవడం...”

“ఇంకా...”

“రహస్యమేమైనా బయటపడడం...”

“ఊఁ...”

“సార్!” అన్నాడు రమణమూర్తి.

శాస్త్రి కళ్ళు మెరుస్తున్నట్లు అతను కనిపెట్టాడు.

“అవును...” అన్నాడు శాస్త్రి. “ఆ ఇంటివార్యకు
సంబంధించిన రహస్యమేదో వుంది. అది కళ్యాణికి తెలిసి
వుండాలి.”

క్షణం ఆగి అన్నాడు శాస్త్రి—“నువ్వు చేయవలసిన
పని ఇంకొకటుంది. కళ్యాణి పనిచేస్తున్న ఆఫీసుకు వెళ్ళి
ఆమెగురించి వాకబు చేయాలి....

“పోలీసులు కొంతవరకూ ఆ పని చేసినట్లున్నారు...”
అన్నాడు రమణమూర్తి.

“వాళ్ళు అధికారపు హోదాలో ఆ పని చేశారు.
నువ్వలా కాకుండా ఒక సామాన్యుడిగా వివరాలు సేక
రించు. మన పరిశోధనకు పనికివచ్చే వివరాలు నొరుకుతా

యని నేననుకొను. కానీ కళ్యాణిగురించి తెలుసుకోవడానికా సమాచారం మనకు బాగా సహకరిస్తుంది__”

అన్నాడు శాస్త్రి.

“ఈ ప్రయత్నంలోనేనా నాకు కొంతమంది ఆడపిల్లలు దొరక్కపోరు” అన్నాడు రమణమూర్తి.

శాస్త్రి నవ్వి__ “డోన్ బీ టూ ఆపి మిసిక్. నేను విన్నదాన్నిబట్టి ఆ ఆఫీసులో ఇద్దరే ఆడవాళ్ళున్నారు. ఒకామె కళ్యాణి. రెండవవారు సుమారు ఇరవై ఏళ్ళుగా పనిచేస్తున్న మామ్మగారు...” అన్నాడు.

రమణమూర్తి ఉక్రోషంగా __ “చూసి చూసి నా కిలాంటి బేరాలు తగిలిస్తున్నారు” అన్నాడు.

“సువ్వు కుర్రాడివి. నన్ను నమ్మకున్నవాడివి. సువ్వు మోసపోతే అందువల్ల నీక్కలిగే నష్టం సంగతి అటుంచి డిటెక్టివుగా నాకు చెడ్డపేరొస్తుంది. ఫలానా డిటెక్టివ్ అసిస్టెంట్ మోసపోయాడంటే అది నాకెంత అవమానం?” అన్నాడు శాస్త్రి.

“నేను సులువుగా మోసపోతానని తెలిసినపుడు నన్ను మీ అసిస్టెంట్ గా ఎందుకు వేసుకున్నారు?” అన్నాడు రమణమూర్తి.

“ఒక్క ఆడపిల్లల చేతుల్లోనే సువ్వు సులువుగా మోసపోతావు. సువ్వు పెళ్ళి చేసుకుని నా అనుభవం సంపాదించగలిగితే అప్పుడు నేను నీకు అన్నీ ఆడపిల్లల కేసులే అప్పగిస్తాను” అన్నాడు శాస్త్రి.

“అన్నట్లు_మీరు పట్టిన ఆడపిల్లల కేసేమయింది?” అన్నాడు రమణమూర్తి.

“అదా? అదింకా నువ్వడక్కూడదు...” అన్నాడు శాస్త్రి.

సరిగ్గా మధ్యాహ్నం రెండుగంటలకు గౌరి నెహ్రూ పార్కుకు వచ్చింది. ఆమెకోసం ఆత్రుతగా ఎదురు చూస్తున్న శాస్త్రి- “చాలా థాంక్స్-అన్నప్రకారం తచ్చేశావు!” అన్నాడు.

“అప్పుడే చనువు పెంచేశారు!” అంది గౌరి.

“ఈ క్షణంనుంచే మన చనువు పెరుగుతుంది. నువ్వు నన్నెలా పిలిచినా నా కభ్యంతరం లేదు-” అన్నాడు శాస్త్రి.

“అలాగే. నీ పేరు...” అంది గౌరి.

“సోమనాథశాస్త్రి” అన్నాడు శాస్త్రి.

గౌరి తనే స్వయంగా రిక్షా మాట్లాడింది. ఇద్దరూ ఓ రిక్షా ఎక్కారు. రిక్షా ఆగిన వెంటనే శాస్త్రి రిక్షావాడికి డబ్బులిచ్చాడు. గౌరి అతన్ని రెండు మూడు సందులుతిప్పి ఓ ఇరుకుసందులోకి తీసుకు వెళ్ళింది. అక్కడ నిర్మానుష్యంగా ఉంది. ఆ సందులోకి వచ్చిన గోడకు ఓ గుమ్మం. ఆ గుమ్మానికో తలుపు.

“ఇది మా ఇంటి దొడ్డి తలుపు.” అంది గౌరి.

శాస్త్రి ఆశ్చర్యంగా- “మనం దొడ్డివారిన ప్రవేశిస్తున్నామా?” అన్నాడు.

“మనం పోతున్నది రాజమార్గం కాదుకదా,” అంది గౌరి- “ఇంకేం మాట్లాడకండి. మనం లోపలకు వెళ్ళేక మిగతా విశేషాలు మాట్లాడుకోవచ్చు...”

గౌరి తలుపును తోసింది. లోపల గడియ వేసి లేచు కాబట్టి వెంటనే తెరుచుకుంది. గౌరి లోపలకు వచ్చి గడియ వేసింది. ఇద్దరూ దొడ్డిలోకి ఆ తర్వాత ఇంటిలోకి ప్రవేశించారు. ఇంట్లోకి ప్రవేశించడానికి ఏ. విధమైన

అడంకీ లేదు. జారగిల వేసి ఉన్న తలుపులు తోసుకుని ఇంట్లోకి ప్రవేశించా రిద్దరూ.

అప్పుడు గౌరి మళ్ళీ తలుపులు లోపల్నుంచి వేసి చటుక్కున శాస్త్రీని సమీపించి- “డబ్బు ముందుగానే ఇవ్వాలి.” అంది.

శాస్త్రీ జేబులోంచి అయిదు వంద రూపాయల నోట్లు తీసి ఆమెకు అందించాడు. ఆమె లెక్కపెట్టుకుని లోపల ఎక్కడో దాచివచ్చింది.

“ఇంట్లో ఎవరూ లేరా?” అన్నాడు శాస్త్రీ.

“ఇంటికి వీధివైపు తాళం వేసివుంది” అంది గౌరి.

“ఇలా తలుపులు తెరిచివుంచుకుంటే ప్రమాదం కాదా?”

“ఇంతకరకూ ఏ ప్రమాదమూ జరుగ లేదు. నాలుగైదేళ్ళుగా ఉన్న ఈ ఏర్పాటు ఇకముందుకూ డా కొన సాగుతుంది...”

“మీ దగ్గరకు వచ్చిన మొగవాడెవరైనా మిమ్మల్ని మోసంచేస్తే...అంటే ఈ ఏర్పాటుందని తెలిసి ఇంట్లో ఎవరూ లేనప్పుడు వచ్చి...”

గౌరి నవ్వి- “ఆ భయం మాది. మీ కవసరంలేదు. మీరు వచ్చినపని చూసుకువెళ్ళండి...” అంది.

శాస్త్రీ ఆమెను దగ్గరగా తీసుకుని చనువుగా ముద్దు పెట్టుకున్నాడు. గౌరి అతడిని మృదువుగా విడిపించుకుని- “గదిలోకి పోదాం” అంది నెమ్మదిగా. ఆమె ఆవేశంగా ఉన్నదని అతడికి తెలుస్తూనే ఉంది.

ఇద్దరూ గదిలోకి వెళ్ళారు. శాస్త్రీ అక్కడి అలంకరణల గురించీ ఏర్పాట్ల గురించీ ఏళ్ళో ప్రశ్నలు వేసుకున్నాడు.

గౌరి విసుగ్గా-“ఇవన్నీ వృధా ప్రశ్నలు. నాలుగుగంటలయ్యేసరికి మనమిక్కణ్ణుంచి బయటపడాలి. ఈవిషయం గుర్తుంచుకోండి” అంది.

స్త్రీగా ఆమె ఇస్తున్న ప్రోత్సాహం శాస్త్రీని రచ్చగొట్టింది. అతను బలంగా ఆమెను కాగలించుకుని-
“కారణం తెలియదు కానీ నాకంటే నువ్వే ఆవేశంగా ఉన్నావు” అన్నాడు.

గౌరి చిరాగ్గా- “అవును-నిజమే- ఈ ప్రశ్నలన్నింటికీ జవాబు చెప్పడానికి నా ఆవేశం చల్లార్చాలి” అంది.

శాస్త్రీ మరింతగా ఆమెను హత్తుకున్నాడు.

పావుగంట తర్వాత ఇద్దరిలో ఆవేశం చల్లారింది.

“ఇప్పుడు చెప్పు. నీ ఆవేశానిక్కారణమేమిటి?”

అన్నాడు శాస్త్రీ.

“మూడు వారాల తర్వాత ఇదే మొదటి బేరం...”

అంది గౌరి.

“ఎందుకని?”

“మా ఇంట్లో ఒక ఆత్మహత్య జరిగింది. అందువల్ల పోలీసులు మా ఇంటిమీద కొంతకాలంపాటు నిఘా వేశారు...”

“ఆత్మహత్య చేసుకున్నవెవరు?”

“కళ్యాణి-వరుసకు నాకు చెల్లెలవుతుంది...” అంటూ గౌరి కళ్యాణి వివరాలిచ్చింది.

శాస్త్రీ అప్పుడే తెలిసినట్లుగా, “అయ్యో-ఇంతకీ ఆ అమ్మాయి ఆత్మహత్య ఎందుకు చేసుకుంది?” అన్నాడు.

“తెలియదు” అంది గౌరి.

“మీ ఇంట్లో ఉన్న మనిషి గురించి మీకెందుకు తెలియదు. తెలిసే ఉంటుంది!”

“నిజంగా నాకు తెలియను. దానికి జీవితంమీద ఉన్న మోజు ఇంకెవ్వరికీ ఉండదు. మేము ఊరికి వెళ్ళేముందు కూడా తన భావిజీవితం గురించి కనే కలలు నాకు చెప్పింది...”

“నువ్వు, కళ్యాణి ఎక్కువగా మాట్లాడుకుంటారా?”

“దానికి నేనంటే చాలా ఇష్టం...”

శాస్త్రి ఊణం తటపటాయించి “కళ్యాణి మన స్తత్వం ఎలాంటిది?” అన్నాడు.

గౌరి అక్షనివంక తేరిపార చూసి “ఈ ప్రశ్నలన్నీ నువ్వెందుకు అడుగుతున్నావ్?” అంది.

“కుతూహలం కొద్ది. నువ్వు చెప్పిందాన్నిబట్టి చూస్తే కళ్యాణి ఆత్మహత్య చేసుకోలేదనీ హత్య చేయబడదనీ తోస్తోంది. కళ్యాణిని హత్యచేస్తే ఈ ఇంట్లో వాళ్ళెవరో చేసివుండాలి. అలాంటి అవసరం ఎవరికి ఉంటుంది?” అన్నాడు శాస్త్రి.

గౌరి భయంగా శాస్త్రివంక చూసి “ఎవర్నువ్వు? పోలీసుల మనిషివా, లేక ప్రయివేటు డిటెక్టివా?” అంది.

“పోలీసులకూ, డిటెక్టివులకూ నిగ్రహం వుంటుంది. నేనో సామాన్య వ్యభిచారిని. అప్పుడప్పుడు మాత్రం కథలు రాస్తూంటాను. మనుషుల మనస్తత్వాలు పరిశీలించడం నా హాబీ...” అన్నాడు శాస్త్రి.

“అలాంటి హాబీలు నాకు కిట్టవు. నా మీద దయ యుంచి కళ్యాణి గురించి నన్నేమీ అడక్క. దాని గురించి తల్చుకున్నప్పుడల్లా నా గుండె తరుక్కు పోతోంది...” అంది గౌరి.

“ఒక్కమాట... నువ్వీ వృత్తిలో ఎందుకు ప్రవేశించావ్?” అన్నాడు శాస్త్రి.

“జవాబు నా దగరలేను” అంది గౌరి.

“పోస్-నువ్వీ వృత్తిగా ప్రవేశించినట్లు కళ్యాణికి తెలుసా?”

“వీజ్ నన్నేమీ అడగారు.”

“కళ్యాణి కూడా నీకులాంటిదేనా?”

“ఈ ప్రశ్నలన్నింటికీ నేనెందుకు జవాబు చెప్పాలి?”

“ఎందుకా? కళ్యాణిలాగే నువ్వు కూడా చచ్చే అవకాశముంది కనుక.”

గౌరి తడబడుతూ - “అలా ఎందుకు జరుగుతుంది? దాని పదతులు వేరు. నా పదతులు వేరు. నా జీవితవిధానమే నాకు శ్రీరామరక్ష” అంది. అంతకుమించి అతను ఎన్నడిగినా ఆమె జవాబు చెప్పడంలేదు.

తనమీద అనుమానం కలగకుండా ఉండేందుకు గానూ శాస్త్రీ ఆమెతో మరి కాసేపు ప్రేమ కబుర్లు చెప్పి, సరదాగా గడిపి, నాలుగుగంటల ప్రాంతంలో ఆక్కడనుంచి బయటపడ్డాడు.

?

ఉలిక్కిపడి - “ఏమిటన్నావ్?” అన్నాడు శాస్త్రీ.

“అవును సార్! కళ్యాణిని ఒకతను ప్రేమిస్తున్నాడు”

అన్నాడు రమణమూర్తి. అతడి కళ్ళల్లో తను కనుగొన్న అద్భుత రహస్యానికి గర్వం కనబడుతోంది.

“వివరంగా చెప్పు” అన్నాడు శాస్త్రీ.

“అతని పేరు కమలాకరం. స్టేట్ బ్యాంక్ లో ఆఫీసరు. మనిషి అందంగా, హుందాగా ఉంటాడు. కళ్యాణి తోసం ప్రతిరోజూ సాయంత్రం ఆ కంపెనీకి వెళ్ళేవాడు. కళ్యాణిని పెళ్ళిచేసుకోవాలని అతను తపించిపోతున్నాడు. ఆమె పెళ్ళి వాయిదా వేయడానికి కారణం

ఉద్యోగమేనని అతడి అనుమానం. అందుకే ఆమెను ఉద్యోగంలోంచి తీసివేయమని కంపెనీ మానేజర్ని పలు మార్లు రిక్వెస్టు చేశాడు. కానీ కళ్యాణివంటి సమర్థురాలిని ఉద్యోగంలోంచి తీసివేయడానికి ఆ మేనేజర్ ఇష్టపడలేదు.”

“ఇంకా ఏం చెప్పాడు మేనేజర్?”

“కళ్యాణిగురించి చాలా మెచ్చుకున్నాడా మేనేజర్. ఆడపిల్లలు_అంనులోనూ కళ్యాణి అంత అందంగా ఉండే వాళ్ళు— అంత సమర్థవంతంగా పని చేయడాన్ని అపూర్వంగా అభివర్ణించాడాయన. కళ్యాణి చనిపోయిందంటే ఆయన కవళి ఆత్మబంధువు పోయినట్లుందిట. జీవితమంటే ఎంతో మోజున్న కళ్యాణి తన జీవితాన్ని విధంగా అంతంచేసుకోవడం ఆశ్చర్యంగా ఉందనికూడా ఆయన అన్నాడు.”

“కమలాకరాన్ని కలిసేవా?”

“లేదు. మగవాళ్ళని కలుసుకుని కలుసుకుని బోరు కొట్టింది. ఈ పర్యాయం ఆ ద్యూటీని మీకు అప్పజెప్పి, నేను ఏమైనా సరే సుబ్బరామయ్యగారమ్మల్ని కలుసుకోవాలనుకుంటున్నాను” అన్నాడు.

“పెళ్ళయ్యేవరకూ ఆ పనిమాత్రం చేయకు. కమలాకరం వద్దకు మనమిద్దరం కలిసే వెడదాం” అన్నాడు శాస్త్రి.

శాస్త్రితో కలిసి ఎక్కడకు వెళ్ళాలన్నా రమణమూర్తికి చాలా సరదా. శాస్త్రి ఎలా ప్రశ్నలడుగుతాడూ, ఎదుటివాళ్ళను ఎలా బోల్తాకొట్టినాడూ అన్నది ఊణ్ణంగా పరిశీలించి ఆ ట్రిక్కులన్నీ నేర్చుకోవాలని అతడి ఆశ.

అయితే రమణమూర్తి కూడా వున్నప్పుడు ఎవరినైనా ప్రశ్నలడగాలంటే శాస్త్రికి అంతగా ఇష్టముండదు. తన అసిస్టెంటుకు తనపై ఆరాధనాభావమున్నదని అతనికి తెలుసు. కానీ తను మరీ అంత తెలివైనవాడినికాదని శాస్త్రి నమ్మకం. తన మాటలు విని రమణమూర్తికి తన మీదగల ఆరాధనాభావం తగ్గిపోతుందేమోనని శాస్త్రి భయపడతాడు.

వీధి వీధులైనా ఆరోజు సాయంత్రం ఇద్దరూ కలిసే కమలాకరం ఇంటికి వెళ్ళారు. వాళ్ళు వెళ్ళేసరికి కమలాకరం ఇంట్లో ఒంటరిగా, దిగులుగా పీచో ఆలోచిస్తూ కూర్చునివున్నాడు. వీధితులుపులు బార్లా తెరిచివున్నాయి.

“మా బంధువు అమ్మాయుంది. పేరు సీత, చాలా అందంగా వుంటుంది. బియ్యే ప్యాసయింది. మంచి సంబధాలకోసం చూస్తున్నారు. కట్నం ఎంతకావాలన్నా ఇవ్వగలరు. మీ గురించి తెలిసింది. ఆన్యధాభావించనంటే” అంటూ తనను తను పరిచయంచేసుకుంటూ అరోకిలో ఆగిపోయాడు శాస్త్రి.

“సారీసర్! నాకు వెవాహికేచ్చలేదు...” అన్నాడు కమలాకరం.

శాస్త్రి ఎంతో ఆశ్చర్యపోయినట్లు నటించి కారణం తెలుసుకోగోరాడు.

“నేనో అమ్మాయిని ప్రేమించాను,” అన్నాడు కమలాకరం.

శాస్త్రి తెల్లబోయినట్లు ముఖంపెట్టి “ఆ అమ్మాయివరో తెలుసుకోవచ్చా?” అన్నాడు.

“అది మీ కనవసరం. ఆ అమ్మాయి చనిపోయింది.”

“పోయినవాళ్ళతో మనమూ పోతామా?” అని శాస్త్రి ఏదో అనబోగా...

“ఆమెతోపాటే నాలాని ప్రేమకూడా చచ్చి పోయింది. ఈ జీవితానికొక పెళ్ళిప్రసక్త కలేదు” అన్నాడు కమలాకరం.

అతన్ని చూస్తూంటే నిజంగానే ఒక అదర్బ ప్రేమి కుడిలా అగుపించాడు శాస్త్రికి. నెమ్మదిగా ప్రశ్నలు ప్రారంభించాడు.

“ఎలా చనిపోయిందామె?”

“ఆత్మహత్య చేసుకుని.”

“ఆత్మహత్య ఎందుకు చేసుకుంది? ఆమె శీలాన్నెవ రె నా అపహరించేరా?”

“కళ్యాణి నిప్పులాంటి మనిషి. ఆమెను ముట్టుకున్న వాళ్ళు కాలిపోతారు.” అన్నాడు కమలాకరం. ఆ తర్వాత అతను ఇంకే ప్రశ్నలకు జవాబివ్వదల్చుకోనట్లు చెప్పేశాడు.

అక్కణించి బయటపడ్డాక_ “నేను నిన్నుకూడా ఎందుకు తీసుకొచ్చానో తెలుసా? నేనడిగే ప్రతిప్రశ్నకూ కమలాకరంలా కలిగే భావసంచలనాన్ని శ్రద్ధగా గమనించి తర్వాత నాకు చెబుతావని!” అన్నాడు శాస్త్రి.

“మీరు ముందుగా చెప్పకపోయినా నేనా పని చేశానుసార్! మీరడిగినవన్నీ భలే ప్రశ్నలండీ - ప్రతి ప్రశ్నా అతడిని కడలించింది. ఆమె శీలం గురించి మీరు అడిగినప్పుడు అతడి నరనరాల్లానూ ప్రత్యేకమైన ఆవేశం కనబడింది” అన్నాడు రమణమూర్తి.

“అయితే నువ్వు గమనించని విశేషం ఇంకొకటుంది” అన్నాడు శాస్త్రి. “కమలాకరం మనకు పూర్తిగా నిజం చెప్పడంలేదు, ఏదో దాస్తున్నాడు.”

“అదేమిటయింటుంది?” అన్నాడు రమణమూర్తి.

“ఏమీ తెలియటంలేదు, నిష్ఫలాంటి మనిషి కళ్యాణి. నీతిలేని ఇంట నివసిస్తూ ఆత్మహత్య చేసుకుంది. ఇదొక విచిత్రమనుకుంటే కమలాకరం ప్రేమ వన్నింకా ఆశ్చర్య పరుస్తోంది. కళ్యాణి అన్నయ్య సుధాకర్ ఆమె పెళ్ళి కోసం డబ్బు కూడబెడుతున్నాడు. మంచి సంబంధం చేయాలన్నది అతని కోరిక. కమలాకరంలాంటి వరుడు కళ్యాణికి దొరకడం అదృష్టమే! అతను ప్రాణప్రదంగా కళ్యాణిని ప్రేమిస్తున్నాడు కాబట్టి కళ్యాణిని కట్టు మక్కర్లేకుండా చేసుకుని ఉండేవాడు. అటువంటప్పుడు ఇంతకాలమూ ఈ పెళ్ళి ఎందుకు జరుగలేదు? ఎప్పుడో జరుగవలసిన పెళ్ళికదా ఇది!” అన్నాడు శాస్త్రి.

“సార్!” అన్నాడు రమణమూర్తి — “కమలాకరం కళ్యాణిని ప్రేమిస్తూండవచ్చు. కాని కళ్యాణి కమలాకరాన్ని ప్రేమిస్తోందన్న రూఢి ఏమిటి?”

శాస్త్రి, రమణమూర్తి భుజం తట్టి మెచ్చుకున్నాడు “రేపు నువ్వు కమలాకరం ఆఫీసుకు వెళ్ళి అతనికి దగ్గర స్నేహితుల్ని విచారించి అతడి ప్రేమకథ వూర్తి వివరాలు తెలుసుని రా”

మర్నాడు సాయంత్రానికల్లా రమణమూర్తి చాలా వివరాలు సేకరించుకుని వచ్చాడు:

కమలాకరం కళ్యాణిని మనసారా ప్రేమిస్తున్నాడు. ఆ విషయాన్ని ఆమెకు చెప్పాడు. ఆమె అతన్ని ప్రేమిస్తున్నట్లు రూఢి లేదు కానీ అతనితో చాలా సరదాగా వుండేది. అభిమానంగా చూట్టాడేది. అతడు ఎన్నోమార్లు వెళ్ళిప్రసక్తి తీసుకుని రాగా ఆ ప్రస్తావన రాకుండా జాగ్రత్తపడేది, లేదా సంభాషణను దారి మళ్ళింపజేసేది.

కమలాకరం ప్రేమకు కళ్యాణి భయపడుతూండేది. అతడికి తనకంటే మంచి వధువులు దొరుకుతారనీ అతడి ప్రేమకు తను తగననీ ఆమె అంటూండేది. తన ఇంటికి తీసుకు వెళ్ళడానికి గానీ, తనవారికి పరిచయం చేయడానికి గానీ ఆమె అంగీకరించలేదు.

ఒకపర్యాయం కమలాకరం ఆమెను నూటిగా అడిగే కాదుట—“నువ్వు నన్నెందుకు పెళ్ళిచేసుకోవు?” అని. దానికి సమాధానంగా ఆమె—“కుళ్ళిన శవాలమధ్య నిలబడి పారిజాత సౌరభాన్నా స్వాదించాలనుకుంటున్నావు నువ్వు. ఆ శవాల వాసనలా సౌరభాన్ని మించగలవని గ్రహించలేకపోతున్నావు” అన్నదట కళ్యాణి.

కమలాకరానికి అనుమానం వచ్చి ఆమె మరెవరైనా ప్రేమించిందేమోనని విచారించాడు. ఆమె పనిచేస్తున్న ఆఫీసులో ఆడగా ఆందరూ ఆమె అందంలో పాలు నడవడికకు కూడా మంచి సర్టిఫికేట్ ఇచ్చారు. కళ్యాణిని అరంచేసుకోలేక కమలాకరం సతమతమవుతూంటే ఇటీవలే ఆమె ఆత్మహత్య చేసుకుంది. అప్పట్నుంచీ కమలాకరం మరింత డీలాపడిపోయాడు.

రమణమూర్తి చెప్పినదంతా విని—“కళ్యాణి ఏదో విషవలయంలో ఇరుక్కుంది. ఆ విషయం కమలాకరానికి నూటిగా చెప్పకుండా సూచనమాత్రంగా తెలియ జేసిందామె. తన బంధువుల నైతిక వర్తనను అసహ్యించుకునే కళ్యాణి ఆ కారణంగా తన కాపురంలో నిప్పులు పడగలవని భయపడింది. అదే కారణంగా ఆమె కమలాకరంతో విపరీతంగా ప్రవర్తించింది” అన్నాడు.

“నువ్వు రామయ్యగారమ్మాయిల ప్రవర్తన మంచిది కాదా...”

“కాదనడానికి ఏమాత్రమూ సందేహం లేదు. అయితే హత్యలుకూడా చేయగలరా? అనిమాత్రం ఆలోచిస్తున్నాను” అన్నాడు శాస్త్రి.

8

శాస్త్రి వేషం మార్చుకుంటూంటే అప్పుడే గదిలోకి అడుగు పెట్టిన అతని భార్య వెంకటరమణ — “వేషాలుకూడా వేస్తున్నారా—ఏదో ప్రమాదకరమైన కేసే అయింటుంది. మీరు ఇల్లు కదలడానికి వీలేదు” అంది.

“అలా ఆంటే ఎలా? ఈ కేసు అవగానే నీకు నాలుగు జతల బంగారు గాజులు చేయించాలనుకుంటున్నాను...” అన్నాడు.

వెంకటరమణ కళ్ళు మెరిశాయి — “నిజంగానండీ!” అంది.

“నిజంగానే” అన్నాడు శాస్త్రి. “బంగారు గాజులంటే ఏమిటనుకున్నావ్? మట్టిగాజులే తే ఇట్టే పగిలిపోతాయి. పనుపుతాడైతే చేత్తో తేంపేయవచ్చు. నీ మెళ్ళో పనుపుతాడుకు బదులు బంగారునాను తాడువుంది. చేతిక్కుడా బంగారు గాజులు వస్తే అప్పుడు నీ మాంగల్యానికి లభించే పటిష్టమైన రక్షణ ఏ ఆడవానికి వుండదు.”

“నిజమేనంటారా?” అంది అమాయకంగా వెంకటరమణ.

“ముమ్మాటికీ ఇది నిజం. కాబట్టే డబ్బున్న ఆడవాళ్ళ మొగుళ్ళు బ్రతికినంత కాలం పేదవాళ్ళ మొగుళ్ళు బ్రతకడం లేదు...” అన్నాడు శాస్త్రి.

వెంకటరమణ మానంగా ఊరుకోవడంచూసి — “నీకు నాకంటే బంగారు గాజులే ముఖ్యమనుకుంటాను. బండెడు

నగలాస్తాయంటే నువ్వే స్వయంగా నన్ను చంపేస్తావేమో!” అన్నాడు శాస్త్రీ.

వెంకటరమణ చటుక్కున అతడి నోరుమూసి—
“పాపిష్టి మాటలు అనకండి—నిజం చెబుతున్నాను. మీ రిలాటి డిటెక్టివ్ గా వుండడం నాకు నచ్చలేదు. ఈ వృత్తి మానేస్తే అందరికంటే ఎక్కువగా సంతోషించే దాన్ని నేనే” అంది.

“నేను డిటెక్టివ్ నయ్యానుకానీ డిటెక్టివ్ భార్యగా నిన్ను తయారుచేయలేక పోయాను” అన్నాడు శాస్త్రీ.

ఆ తర్వాత నెమ్మదిగా అతను దొడ్డిదారిన బయటపడి కాసేపు అటూ ఇటూ తిరిగి ఓ సందులోకి ప్రవేశించాడు. అక్కణ్ణించి నడుచుకుంటూ వెళ్ళి సుబ్బరామయ్య ఇల్లు చేరాడు.

ఆ ఇంటికి తాళంవేసి వుంది. కాసేపు అటూ ఇటూ తచ్చాడి పక్కసందులోంచి ఆ ఇంటి వెనుకభాగంవైపు వచ్చాడు.

అక్కడ నిర్మానుష్యంగావున్న ఇరుకు సందును అతను గుర్తుపట్టాడు. చటుక్కున ఆ సందులోదూరి తనకు తెలిసిన తలుపుదగ్గర నిలబడి ఓ క్షణం తటపటాయించి, నెమ్మదిగా తలుపు తోశాడు. అతను లోపల అడుగుపెట్టబోయేంతలో భుజంమీద బలంగా ఓ చేయిపడింది. శాస్త్రీ చటుక్కున వెనక్కు తిరిగి ఆ మనిషిని చూసి—“ఓఁ నువ్వు సుబ్బన్నా!” అన్నాడు.

ఆ మనిషి ఆశ్చర్యంగా—“నా పేరు నీకలా తెలుసు?” అన్నాడు.

“నన్ను నువ్వనేంథ వాడివయ్యావురా—నే నెవర్నను జంటున్నావ్—డిటెక్టివ్ శాస్త్రీని” అన్నాడు శాస్త్రీ.

సుబ్బన్న చటుక్కున రెండు చేతులు జోడించి
 “మన్నించాలి బాబూ, గురుపటలేదు. ఇక్కడ తమరికేం
 పని?” అనడిగాడు.

“నా సంగతి తర్వాత చెబుతాను. ముందు నీ సంగతి
 చెప్పు. ఇక్కడేం పని నీకు?” అంటూ గర్జించాడు
 డిటెక్టివ్ శాస్త్రి.

సుబ్బన్న ఓ క్షణం తటపటాయించి — “ఈ యింట్లో
 కవ్వూ వాళ్ళకుండా నేనిక్కడ కాపలా వుంటాను. ఈ
 తలుపు తోనేంతవరకూ నేనెవ్వరికీ కంటపడను...”
 అన్నాడు.

“కాపలా ఎందుకు?” అన్నాడు శాస్త్రి.

“చెబితే ఒక తంటా... చెప్పకపోతే ఇంకా తంటా”
 అంటూ సందిగంలో పడ్డాడు సుబ్బన్న.

సుబ్బన్న ఆ ఊరి గూండాల్లో ఒకడు. ఏదో కేసులో
 ఇరుక్కుంటే శాస్త్రి వాడిని రక్షించి — ఇంకొప్పుడూ
 వధవపనులు చేయొద్దని హెచ్చరించాడు. శాస్త్రి అంటే
 సుబ్బన్నకు చాలా గౌరవముంది.

“నాతో చెబితే ఏ తంటావుండదు. చెప్పు” అన్నాడు
 శాస్త్రి.

ముందు కానేపు బెట్టుచేసినా చివరకు సుబ్బన్న
 చెప్పాడు. వాడినిక్కడ కాపలాగా వుంచింది జంబు
 లింగం. జంబులింగం ఊరి పెద్దమనుషుల్లో ఒకడు.

వ్యభిచారం చట్టబద్దం కాకపోయినా ఇంచుమించు
 చట్టబద్దమేననే కొనసాగుతోంది. అందువల్ల డబ్బున్న
 వాళ్ళకు ప్రాఫెషనల్సుమీద ఆసక్తి తగ్గిపోతోంది.
 సంసార స్త్రీలమీదా, సంసారపక్షంగా వుండే మధ్య
 తరగతి ఆడవాళ్ళమీదా చాలామంది మోజుపడుతున్నారు.

ప్రజల్లోకూడా డబ్బుకు ప్రాధాన్యత హెచ్చి నైతిక విలువల ప్రాముఖ్యత తగ్గిపోతోంది.

ఈ సమయంలో మధ్యతరగతివారి బలహీన మనస్తత్వాన్ని ఆధారంగా చేసుకుని జంబులింగం ఓ కొత్తరకం వ్యాపారం ప్రారంభించాడు. ఆ ప్రకారం అతను కొంత మంది మధ్యతరగతి వాళ్ళను లాంబరచుకుని వాళ్ళ ఇంటి ముందు తాళంపేసి దొడ్డి గుమ్మాన తర్వాత వచ్చి—ఆ ఇంట్లోని ఆడవాళ్ళు వ్యభిచారం కొనసాగించే ఏర్పాటు చేశాడు. ఇంట్లో ఎవ్వరూ లేనప్పుడు సుబ్బన్నలాంటి వాళ్ళను దొడ్డి గుమ్మానికి కాపలాపెడుతున్నాడు.

“మధ్యతరగతి వాళ్ళు ఓ పట్టాన లాంగరే — నీతికి వాళ్ళిచ్చే విలువ మరెవ్వరూ ఇవ్వరుగదా” అన్నాడు శాస్త్రి ఆశ్చర్యంగా.

అందుకు జంబులింగం ఆవలంబించే పద్ధతిని సుబ్బన్న వివరించాడు. ఎలాగో అలా ఆ ఇంటి ఆడపిల్లలను చెడగొడతాడట. ఆ తర్వాత వాళ్ళను తన చెప్పుచేతల్లో వుంచుకోగలుగుతాడు. ఈ విధంగా ఇప్పుడు జంబులింగం చాలా సంపాదిస్తున్నాడు. అమ్మాయి తనకుతానుగానైనా బుకింగ్ చేసుకోవచ్చు. లేదా జంబులింగంద్వారా ఏర్పాటు జరగవచ్చు.

శాస్త్రికి ఆ అనుభవంలోని ధ్రోవ్ గుర్తుకు వచ్చింది. ఆ తర్వాత ఆ ధ్రోవ్ జంబులింగం వంటి సంఘద్రోహి కారణంగా సృష్టించబడిందని స్ఫురించింది. కారణం వేరే నప్పటికీ తన ప్రవర్తనలో అతను చాలా సిగ్గుపడ్డాడు.

“సుబ్బన్నా! నిన్ను మరికొన్ని ప్రశ్నలడుగుతాను. సమాధానం చెప్పాలి” అన్నాడు శాస్త్రి.

“అడగండి” అన్నాడు సుబ్బన్న.

“ఈ ఇంట్లో కళ్యాణి అనే అమ్మాయిందని తెలుసా?”

“ఆత్మహత్య చేసుకున్న పిల్లే కదండీ — తెలుసు...”

“జంబులింగం ఆ మెనుకూడా లొంగదీసుకున్నాడా?”

“లేదండీ. ఆ పిల్ల చాలా తెలివైనదిటండీ. ఇంట్లో ఇద్దరాడపిల్లలు ఆయన వలలో పడ్డారని తెలిసి చాలా జాగ్రత్తపడిపోయిందిటండీ. జంబులింగం గారా అమ్మాయి కోసం ప్రయత్నాలు చేశారండీ” అన్నాడు సుబ్బన్న.

“ఆ ప్రయత్నాలకూ ఆత్మహత్యకూ ఏమైనా సంబంధముండవచ్చా?” అన్నాడు శాస్త్రి.

సుబ్బన్న కంగారుగా “అయ్య బాబోయ్ మీరలాంటి ప్రశ్నలు నన్నడక్కూడదు” అన్నాడు. వాడి కంగారు చూస్తూంటే నవ్వొచ్చింది శాస్త్రికి.

“ఓరేయ్ నీకేమీ భయంలేదు. నీకు తెలిసిన వివరాలన్నీ నాకు చెప్పు. నీకేమీ ప్రమాదం లేకుండా నేను చూస్తాను” అన్నాడు.

“ఏం చెప్పమంటారండీ” అన్నాడు భయంగా సుబ్బన్న.

“నువ్వెప్పుడైనా ఈ ఇంటికి రాత్రిళ్ళు కాపలా కాశావా?” అనడిగాడు శాస్త్రి.

“లేదండీ” అన్నాడు సుబ్బన్న ననుగుతూ.

“అబద్ధమాడుతున్నావ్ నువ్వు” అన్నాడు శాస్త్రి.

“ఒకే ఒక్కసారి” అన్నాడు సుబ్బన్న ఇంకా ననుగుతూ.

“ఆ రాత్రేగదా కళ్యాణి ఆత్మహత్య చేసుకున్నది!”

“మీకంతా తెలిసిపోయిందన్నమాట!” అన్నాడు సుబ్బన్న కంగారుగా.

శాస్త్రి తనలో తనే నవ్వుకున్నాడు. ఎవరూ లేని సమయంలో ఈ ఇంటి కంటువంటి రక్షణ ఏర్పాటున్నాయో

తెలుసుకోవడానికిక్కడికొస్తే అదృష్టంకొద్దీ ఈ సుబ్బన్న తటసపడాడు. జంబులింగం వ్యవహారం బయటపడింది.

“కాబట్టి నీ నోటితో నువ్వే చెప్పాలి” అన్నాడు శాస్త్రి.

“కళ్యాణిని చెడగొట్టడానికి ఓ మనిషిని నియోగించాడు జంబులింగం. ఆ మనిషి నేనుండగానే ఇంట్లో ప్రవేశించాడు” అన్నాడు సుబ్బన్న.

“ఎలా ప్రవేశించాడు? సుబ్బరామయ్య కూతుళ్ళుల్లో లేరుగదా. నొడ్డితలుపులు తీసివుండే అవకాశంలేదు. కళ్యాణి అన్ని తలుపులూ వేసి బయట తాళంవేసి వుంటుంది” అన్నాడు శాస్త్రి.

“అది నిజమేనండి. ఆ మనిషి గోడమాకి దొడ్లోకి, బాత్రూమ్ ద్వారా ఇంట్లోకి ప్రవేశించాలనుకున్నాడు. వాడు గోడ దూకేక ఓసారి బయటకు వచ్చి-నొడ్డితలుపు తీసే వుందని చెప్పాడు. అనుమానం వచ్చి చూడగా ఇంట్లోకి వెళ్ళడానికికూడా తలుపు తీసే వుంది. ఆశ్చర్యపోతూనే ఆ మనిషి ఇంట్లో ప్రవేశించాడు.”

“కళ్యాణి అలా ఎందుకు చేసిందో? అంటే ఆమె క్షూడా ఏదో ఇలాంటి వ్యవహార ముండివుండాలి...” అన్నాడు శాస్త్రి

“అలాగని నేననుకోలేదు. జంబులింగం చెప్పిందాన్ని బట్టి ఆ అమ్మాయి చాలా తెలివైనది. జంబులింగం ఇలాంటి దేదో చేస్తాడని ఆమె ముందుగానే ఊహించి వుంటుంది. అందుకేదో ఎత్తువేసి వుంటుంది.”

“అలా ఎందుకనుకుంటున్నావ్?”

“సుబ్బరామయ్య గారూరువదిలి పెట్టాక ఒక్క రాత్రి కూడా ఆమె ఇంట్లో నిద్రచేసినట్లు లేదు. ఏ స్నేహితురాలింటిలో పోయి పడుకునేదనుకుంటాను.”

“అంటే — చాలా రాత్రిళ్ళు కాపలాకాశావన్నమాట నువ్వు?”

“అబ్బే లేవండి! సుబ్బరామయ్య ఊరు వెళ్ళగానే జంబులింగం తన పథకాన్నమల్లో పెట్టాలని చూస్తున్నాడు. ఆ మనిషికి ఒక్క రాత్రికూడా కళ్యాణి దొరకలేదు. ఆఖరురాత్రి మాత్రం తలుపులూ అవీ మందుగానే తీసి వున్నాయి.”

“అన్ని రాత్రులూ వదిలి ఆఖరు రాత్రి మాత్రం నువ్వు కాపలా వున్నావంటే కారణం?”

“అంతా మీకు వివరంగా చెప్పేస్తానుండండి. కళ్యాణికి మంచి డిమాండ్ వుంది. జంబులింగం ఆమెద్వారా చాలా డబ్బు రాబట్టాలని చూస్తున్నాడు. అందుకనే సుబ్బరామయ్యను ఊరు ప్రయాణం కట్టించాడు. కళ్యాణికి సెలవు దొరక్కండా చేశాడు. ఓ మనిషిని నియోగించి ఆమెను వశపర్చుకుందుకు చూశాడు.

రోజులు గడిచిపోయాయి కానీ వాడామెను వశం చేసుకోలేకపోయాడు. జంబులింగానికి వాడిమీద అనుమానం కలిగింది. ఓసారి బీచ్ వద్ద కళ్యాణిని భంగపర్చాలనుకున్నవాడికి ఆమె శ్రేయోభిలాషి ఒకడు బాగా దేహశుద్ధి చేశాడు. కళ్యాణి వంటిమీద ఈగవాలినా సహించలేని అభిమానులు కొందరున్నారని పుకారుంది. సినిమా హాల్ వద్ద ఆమె భుజంమీద చేయివేసిన వాడికొకడికి ఇలాంటి భంగపాటే జరిగింది. అందుకని కొందరికి కళ్యాణి అంటే భయం!

తను నియోగించినవాడుకూడా ఇదేవిధంగా భయపడుతున్నాడేమోనని అనుమానం కలిగింది జంబులింగానికి. అందుకే ఆఖరురోజు ఆ ఇంటికి నన్ను కాపలాపెట్టాడు.

కళ్యాణి వచ్చేవరకూ వాడా ఇంట్లో వున్నట్లు నేను సాక్ష్యం అన్నమాట!” అన్నాడు సుబ్బన్న.

“సువ్వు దొడ్డివైపు కాపలాగదా! కళ్యాణి వీధివైపు నుంచి రావచ్చునుగదా! మరి ఆమె వచ్చినట్లు నీకలా తెలుస్తుంది?” అన్నాడు శాస్త్రి.

“ఆమె రాగానే ఇంట్లో దీపాలు వెలుగుతాయి. కాబట్టి గుర్తించడం సులువే. అయితే నాకు ఏ శ్రమా లేకపోయింది. కళ్యాణికూడా ఇంటిలోపలికి దొడ్డిదారినే వెళ్ళింది.”

శాస్త్రి ఆశ్చర్యంగా “తర్వాత?” అన్నాడు.

“తర్వాత కొద్దిసేపు వున్నాను. ఏ విశేషమూ జరుగలేదు. కళ్యాణి జంబులింగం మనిషికి లొంగిపోయిందనే అనుకుని వెళ్ళిపోయాను.”

“ఇంకా రెండు గోజులు చూడకుండా ఆ రాత్రే నిన్నక్కడ కాపలాపెట్టడంలో జంబులింగం ఉద్దేశ్యమేమిటి?”

“మరేం లేదండీ...మర్నాడు ఆమె అన్నయ్య వస్తున్నాడట...”

“ఓహ్—” అనుకున్నాడు శాస్త్రి “ఆ మనిషెవడో చెప్పగలవా?”

“వాణ్ణి చూస్తే గుర్తుపట్టగలను కానండీ— పేరు చెప్పలేను. అయినా జంబులింగానికిగానీ, ఆ మనిషికిగానీ ఆ అమ్మాయిని చంపే ఉద్దేశ్యం లేదండీ. తను ప్రాణాలాడ్యయినా సరే ఆ అమ్మాయి ప్రాణాలు కాపాడతారండీ. ఎందుకంటే అలాంటి అమ్మాయి మళ్ళీ కొరకదని జంబులింగం అంటూండేవాడు.”

జరిగిందేమిటో ఊహించడానికి ప్రయత్నిస్తున్నాడు

కాస్తి. ఆ రాత్రి జంబులింగం మనిషి కళ్యాణిని బలవం
వంతంగా అనుభవించి వుంటాడు. ఆ అవమానాన్ని
భరించలేక తన ప్రాణాల నంతం చేసుకుని వుంటుంది
కళ్యాణి. ఆ మనిషి ఆమె చావును ఆత్మహత్యగా నిరూ
పించడానికి ప్రయత్నించి వుంటాడు. అందుకే ఓ చీటి
రాసి పెట్టి వుంటాడు. ఆ చీటిలోని దమ్మారీ కళ్యాణిది కాక
పోవడానికి కారణమిదే అయిందా!

హత్యగానీ, ఆత్మహత్యగానీ — కళ్యాణి చావుగురించి
ఆ మనిషికి తెలిసుందా. ఆ మనిషెవరో సుబ్బన్నకు
తెలుసు. కానీ వాడు చెప్పడు. 'ఈ విషయం మాత్రం
వాడినుంచి రాబట్టడం కష్టం. ఎందుకంటే సుబ్బన్న నిజం
చెబుతున్నాడో అబద్ధం చెబుతున్నాడో తనకూ
తెలియదు.

కాస్తిని వేధిస్తున్న అనుమాన మింకొకటుంది.
కళ్యాణి తెలివైనది. జంబులింగం వల్ల పడకుండా తెలి
విగా తప్పించుకుంటోంది. అటువంటి మనిషి ఆరోజు దొడ్డి
తలుపులు ఎందుకు తెరిచి వుంచింది? జంబులింగాన్ని
మోసం చేయాలనుకుంటే ఆమె పథకం ఏమిటి?

బహుశా ఇంకా మనిషెవరైనా ఆమెకు తోడువస్తు
న్నారా? వస్తే ఆ మనిషి ఎవరు? అతడు ఎందుకు
కళ్యాణిని రక్షించలేకపోయాడు?

కాస్తికి సమాధానాలు దొరకడంలేదు. హఠాత్తుగా
అతనికి ఓ ఆలోచన వచ్చింది. సుబ్బన్నకు ధన్యవాదాలు
చెప్పి అతనక్కణ్ణించి కదిలాడు.

9

“నమస్కారం, కూర్చోండి!” అన్నాడు జంబులింగం.

“కూర్చుంటాను కానీ. మీకు చాలా అప్రియమైన

వార్త చెప్పడానికి వచ్చాను” అన్నాడు శాస్త్రి కూర్చుంటూ.

జంబులింగం పెద్దగా చలించలేదు. “చెప్పండి!” అన్నాడు.

“మీరు కళ్యాణిని హత్యచేయించినట్లు ఋజువువేంది. విషయం ఇంకా పోలీసులదాకా వెళ్ళలేదు. నాకే తెలుసు” అన్నాడు శాస్త్రి.

“ఏ కళ్యాణి?” అన్నాడు జంబులింగం ఏమీ ఎరుగ నట్లుగా.

శాస్త్రి వివరాలన్నీ చెప్పాడు. కానీ తను సుబ్బన్నను కలిసినట్లు చెప్పలేదు. “మీరు కళ్యాణిని చెరచడానికి నియోగించిన మనిషి విధిలేని పరిస్థితుల్లో ఆమెను చంపే శాడు. శవం పక్కవున్న దస్తూరీ అతని దస్తూరీతో సరి పోలింది. ఆ మనిషిని నేను కలుసుకుని మాట్లాడేను. మీరే ఆ హత్య చేయించారని చెప్పాడు. ఇంకా చాలా వివరాలు చెప్పాడు. మీరు సంఘంలో పెద్దమనిషి కాబట్టి పోలీసుల దగ్గరకు వెళ్ళేముందు మీ దగ్గరకొసారి వచ్చాను.”

జంబులింగం ముఖం చిన్నబోయింది “శాస్త్రి గారూ! అనవసరంగా పోలీసుల లిస్టులోకి వెళ్ళడం నా కిష్టంలేదు. ఈ హత్య కేసులో నాకేవిధమైన సంబంధమూ లేదు. నన్ను నమ్మండి” అన్నాడు.

“తప్పకుండా నమ్ముతాను. కానీ సాక్ష్యాలు కావాలి.”

“నా మనిషి కళ్యాణి ఇంటికి వెళ్ళినమాట నిజం. కానీ కళ్యాణి రాకమునుపే అక్కడకింకొ మనిషి వచ్చాడు.”

“ఎవరా మనిషి?”

“మమ్మల్నందర్ని మించినవాడు. నగరంలోని పోలీసు

అకు సింహస్వప్నం. రామచంద్రం!” అన్నాడు జంబులింగం.

“ఎలా తెలుసు?”

“నా మనిషి చెప్పాడు. అతన్ని చూడగానే నా మనిషికి కాఠ్యు చేతులూ అడలేదు. తన తరఫునా, నా తరఫునా క్షమార్పణలు చెప్పి అక్కణ్ణించి బయట పడ్డాడట...”

“రామచంద్రాన్ని కలుసుకోవడం ఎలా?”

“నాకు తెలియదు.”

రామచంద్రం ఎలా వుంటాడో, ఎక్కడ వుంటాడో పోలీసులకు తెలియదు. కానీ గత కొన్ని సంవత్సరాలుగా వారు అతనికోసం వెతుకుతున్నారు. అయితే కళ్యాణికి, రామచంద్రానికీ సంబంధం ఏమిటి?

రామచంద్రం ఆమెకు ఎలా తెలుసు? అతడు గొప్ప నేరస్థుడని ఆమెకు తెలియదేమో—అతడినామె ప్రేమించిందేమో—ఏదో పొరపాటున అతడు నోరుజారి తన గురించి చెప్పగానే పోలీసులకు పట్టి ఇస్తానని ఆమె బెదిరించిందేమో—అప్పుడు రామచంద్రం...

కాస్త్రీ తన ఊహాశక్తిని అభినందించుకున్నాడు. బహుశా ఇలాగే జరిగివుంటుంది. లేకపోతే కళ్యాణి ఎందుకు చనిపోతుంది?

ఒక వేళ రామచంద్రం ఆమెను హత్యచేసి వుండకపోతే, కళ్యాణికి అతడిగురించిన నిజం తెలిసేక జీవితమంటే విరక్తికలిగి ఆత్మహత్య చేసుకున్నదని అనుకోవాలి!

ఏది ఏమైనా తనిప్పుడు అరంటుగా రామచంద్రాన్ని కలుసుకోవాలి. ఏళ్ళతరబడి జై గాలిస్తున్నా పోలీసులకు దొరకని ఆ రామచంద్రం తనకు దొరుకుతాడా?

శాస్త్రి అక్కణ్ణించి బయటపడ్డాక బుర్రలో మెరుపులా ఏదో మెరిసింది. కమలాకరానిక కళ్యాణి పరిచయసులందరూ తెలిసి వుంటారు. అతన్నా వివరాలడిగితే రామచంద్రం గురించి తెలియవచ్చు.

10

తలుపు తటాను కానీ జారగిలవేనుందని గ్రహించి నెమ్మదిగా తోకాడు శాస్త్రి. ఎదురుగా కనబడ్డ దృశ్యం చూసి అతను సంభించిపోయాడు.

కమలాకరం నేలమీద పడివున్నాడు. గదిలో కప్పుకు వున్న కొక్కేనికి ఒక తాడు వేలాడుతోంది. బాగా పరిక్షించగా అతడికి అర మెనదేమిటంటే కమలాకరం ఆత్మహత్యా ప్రయత్నం చేశాడనీ — మధ్యలో తాడు తెగి క్రిందపడి తలకు గాయంతగలగా స్పృహతప్పి పడిపోయాడని.

ఇది కమలాకరం చేసిన ఆత్మహత్యా ప్రయత్నమో, లేక ఎవరైనా అతన్ని హత్యచేయడానికి ప్రయత్నించి ఇలా నిరూపించడానికి ప్రయత్నించాలో?

రెండోదే నిజమేలే ఈ పని రామచంద్రం చేసి వుండాలి. జంబులింగానికీ రామచంద్రానికీ పెద్ద సంబంధముండి వుండాలి.

అప్పుడే శాస్త్రి దృష్టిని అక్కడ టిపాయ్మీద పేపరువాయిట్ క్రింద వున్న కాగితం ఆకర్షించింది. దాని మీద ఒకే ఒక్క వాక్యం వ్రాసివుంది.

“ఇది ఆత్మహత్య!”

శాస్త్రి ఆ కాగితం చూసి ఉలిక్కిపడ్డాడు. నిస్సందేహంగా ఈ కాగితంమీది అక్షరాలూ, కళ్యాణి శవం పక్కనున్న కాగితంమీది అక్షరాలూ ఒకేవ్యక్తి రాసినవి.

దస్తూరీ గురించి నుధాకర్ పదేపదే చెప్పడంకల్ల అతను ప్రత్యేకంగా పోలీస్ నేషన్ కు వెళ్ళి ఆ కాగితంమీది అక్షరాలు చూసి గుర్తుపెట్టుకు వచ్చాడు.

ఈ దస్తూరీ ఎవరిది? కమలాకరానిదా, రామచంద్రానిదా లేక జంబులింగానిదా?... ఈ కేసును సాధించడానికి చాల ముఖ్యమైన క్లూ!

శాస్త్రి వెళ్ళి కమలాకరానికి స్పృహ తెప్పించడానికి ప్రయత్నించాడు. అతని కృషి ఫలించి అయిదు నిమిషాల్లో కమలాకరానికి స్పృహ వచ్చింది.

“మిమ్మల్ని కొట్టించెవరు?” అనడిగాడు.

“నన్నెవ్వరూ కొట్టలేదు. నా దురదృష్టంకొద్దీ ఆత్మహత్యా ప్రయత్నం ఫెయిలయింది. నా కళ్యాణి లేని బ్రతుకు శూన్యమనిపిస్తోంది. అందుకే...”

“అబద్ధం...” అన్నాడు శాస్త్రి—“ఈ కాగితంమీది దస్తూరీ మీదికాదు.”

“అది నాదేనని ఈ క్షణంలో ఋజువు చేస్తాను...” అంటూ కమలాకరం అదే వాక్యం అప్పటికప్పుడు మళ్ళీ రాశాడు. దస్తూరీ సరిపోయింది.

“రైట్. మీరు ఆత్మహత్య చేసుకున్నారని నమ్ముతున్నాను. అలాగే కళ్యాణిని మీరే హత్యచేశారని కూడా నిరూపించగలను—”

కమలాకరం చటుక్కున లేచి నిలబడి శాస్త్రిని బలంగా కొట్టాడు — “ఈ రహస్యం తెలిసిన నిన్ను బ్రతకనివ్వను” అన్నాడతను.

కమలాకరం దెబ్బకు తమాయించుకోవడమే కాక, అతడిని బలప్రయోగంతో అదుపులోకి తీసుకురావడానికి శాస్త్రికి ఎంతో సేపు పట్టలేదు.

“శాస్త్రిగారు! మీకు నేను చేతుత్తతి మ్రొక్కుతాను. కళ్యాణి గురించిన ఈ నిజం ఎవ్వరికీ చెప్పవద్దు. కళ్యాణి చనిపోయిన రాత్రి నేనామెను అనుసరిస్తూ కాలం గడిపాను. ఆమెతోపాటు ఆమెకు తెలియకుండా వాల్మీంటి దొడ్డివారిన ఇంట్లో ప్రవేశించాను. అక్కడ ఆమె నిజస్వరూపం బయటపడింది.

కళ్యాణి విలాస జీవితానికి బానిస అన్న కఠోరసత్యం ఆప్పుడే నాకు తెలిసింది.

ఆమె ఆప్పుడు రామచంద్రంలో వుంది. అతడెవరో నాకు తెలియదు కానీ వాళ్ళ సంభాషణ విన్నాక వివరాలు తెలిశాయి. రామచంద్రంలో ఆమె చాలా విచ్చలవిడిగా ప్రకర్తించింది. అతడితోమాత్రమే కాక అతడిలాంటివారు చాలామందిలో ఆమెకు అక్రమసంబంధ మున్నదని వాళ్ళ సంభాషణ నాకు తెలియజెప్పింది. ఆముఠాలకు స్ట్రెంగ్ వ్యవహారాల్లో ఆమె సాయంచేస్తోంది.

తనను చాలామంది ప్రేమిస్తున్నామంటున్నారనీ, వెళ్ళి చేసుకోవడం తన కష్టంలేదనీ కళ్యాణి ఆ రామచంద్రంలో అంటూంటే నేను సహించలేకపోయాను.

అప్పటికప్పుడు దొడ్డివారిన బయటకు వెళ్ళి విషం తీసుకువచ్చాను. రామచంద్రం వెళ్ళిపోయేవరకూ ఆ కళ్యాణి తాగే మంచినీళ్ళ గ్లాసులో ఆ విషం కలిపాను. కళ్యాణి మంచినీళ్ళు తాగేవరకూ రహస్యంగా వేచి వున్నాను. ఆమె మంచినీళ్ళు త్రాగింది. క్షణంలో ఆమె ప్రాణం పోయింది. ఆమెది ఆత్మహత్య అని ఓ కాగితం రాసి వెట్టి అక్కణించి వచ్చేశాను.

కళ్యాణి నేననుకున్న విధంగా దేవతకాదనీ, సెతాన్ అనీ తెలియగానే ఆమెను చంపాలనుకున్నాను. కళ్యాణి

పోయాక నామా బ్రతకాలని లేదు. కానీ కళ్యాణి కులట అని ఈ ప్రపంచానికి తెలియదు. ప్రేమించినందుకు నేనా మెకు చేయగల ఉపకారమదొక్కటే. అందరూ కళ్యాణి నిప్పులాంటి మనిషి అనుకోవాలి. అందుకే వెంటనే నా ప్రాణాలు తీసుకోలేదు.

మిమ్మల్ని నేను కోరేది ఒక్కటే. కళ్యాణి గురించి మీరు కనుగొన్న వివరాలు ఎవరికీ చెప్పకండి. ఆఖరికి ఆమె అన్న సుధాకర్ కి కూడా! అతడికి కళ్యాణి తప్ప వేరే లోకం లేదని విన్నాను. మీ కబురువంటే అతడు గుండెపగిలి చస్తాడు. కావాలంటే ఎంత డబ్బయినా మీకు ఫీజుగా ఇచ్చుకుంటాను. కళ్యాణి కులట అని ఈ లోకానికి తెలియనివ్వకండి.”

“మిస్టర్ కమలాకరం! ఈ విషయం నేను పోలీసులకు చెప్పను. కానీ సుధాకర్ కి చెప్పడం నా విధి. అతని కోరికమీద నే ఈ కేసును చేపట్టాను. నువ్వు హంతకుడివి కాబట్టి ఎన్ని కల్లబాల్లీ కబురై నా చెబుతావు. నువ్వు నిజంగా కళ్యాణిని ప్రేమించి వున్నట్లయితే ఆమె తప్పులను క్షమించి వుండేవాడివి. ఆమె శీలంమీద వున్న ప్రేమ ఆమెపై లేదు నీకు. అన్న విషయం అలా కాదు. చెడిపోయినా కడుపులో పెట్టి చూసుకుంటాడు చెల్లెల్ని - నేనీ విషయం సుధాకర్ కి రాస్తాను” అంటూ అక్కణించి కదిలాడు శాస్త్రి.

కమలాకరం హత్య చేశాడని కలలోకూడా ఊహించ లేదు శాస్త్రి. అలాగే కళ్యాణి కులట అని అనుకోలేదు. కేసు ఈ విధంగా కొత్తమలుపు తిరగడం అతనికి చాలా ఆశ్చర్యంగా వుంది.

తర్వాత సుధాకర్ కి ఓ వృత్తరం రాసి తన పరిశోధన వివరాలను రిజిస్టరు పోసులో పంపాడు కాస్త్రీ. వారం రోజుల్లో కాస్త్రీకి రిజిస్టరు పోసులో పన్నెండు వేల రూపాయలకు డ్రాఫ్టు వచ్చింది. అందులో ఉత్తరం ఏమీ లేదు.

మరి వారంరోజులకు కమలాకరం హత్యచేయబడ్డాడు. ఇంకా రెండ్రోజులకు సుధాకర్ శవం ఊరి చివర దొరికింది. అమర్నాడు కాస్త్రీకి ఉత్తరం వచ్చింది. అది సుధాకర్ దగ్గర్నుంచి.

“నా చిట్టి చెల్లెల్ని చంపిన దుర్మారుణి హత్యచేశాను. నా చిట్టిచెల్లెలు కులట అని తెలిసి మరి బ్రతకలేక ప్రాణం తీసుకుంటున్నాను. దయ వుంచి నా కథనూ పోలీసులకు చెప్పకండి!”

ఉత్తరంలోని సారాంశమిది.

*

*

*

ఇనస్పెక్టర్ శేఖర్ కాస్త్రీవంక చూసి—“కళ్యాణి మరణం గురించి ఇదివరలో మీరు కొంత పరిశోధించినట్లు తెలిసింది. కమలాకరం హత్య, సుధాకర్ ఆత్మహత్యలకు ఆ కేసులో సంబంధముందనకుంటున్నాను. ఈ పరిశోధనలో మీ సహకారం ఆశిస్తున్నాను” అన్నాడు.

“క్షమించండి ఇనస్పెక్టర్ — నేను డిటెక్టివ్ వృత్తి మానుకున్నాను.”

శేఖర్ నివ్వెరబోయారు. అతనెంత అడిగినా కాస్త్రీ నుంచి వేరే జవాబు రాలేదు. నిరుత్సాహంగా వెళ్ళి పోయాడతను.

శాస్త్రి భార్య వెంకటరమణ భర్త నిరయానికి చాలా ఆసందించింది. అయితే రమణమూర్తి మాత్రం నిరుత్సాహ పడ్డాడు.

“ఒక హత్యకేసు పరిశోధిస్తే ఒక నేరసుణి పట్టుకోవచ్చు. ననుకున్నాను. కానీ నా పరిశోధన ఒక అమాయకుడిని హంతకుడిగా మార్చడమే కాక అతడి ప్రాణాన్ని బలిగొంది” అన్నాడు శాస్త్రి బాధగా.

రమణమూర్తి, శాస్త్రి ఇప్పుడు ఉద్యోగప్రయత్నాల్లో వున్నారు.

—: అయిపోయింది :—